

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ

śrīmaharṣi vālmīki viracitam
॥ śrī gaṅgāṣṭakam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī gaṅgāṣṭakam ॥

mātaḥ śailasutāsapatni vasudhāśṛṅgārahārāvali

svargārōhaṇavaijayanti bhavatīm bhāgīrathi prārthayē |

tvattīrē vasatastvadambu pibatastvadvīciṣu prēṅkhataḥ

tvannāma smaratastvadarpitadṛśaḥ syānmē śarīravyayaḥ ॥ 1 ॥

tvattīrē tarukōṭarāntaragatō gaṅgē vihaṅgō varam

tvannīrē narakāntakāriṇi varam matsyō'thavā kacchapaḥ |

naivānyatra madāndhasindhuraghaṭāsaṅghaṭṭaghaṅṭāraṇa -

tkārastatrasamastavairivanitālabdhastutirbhūpatiḥ ॥ 2 ॥

ukṣā pakṣī turaga uragaḥ kō'pi vā vāraṇō vā

vārīṇaḥ syāṃ jananamaraṇaklēśaduḥkhāsahiṣṇuḥ |

na tvanyatra praviralaraṇatkaṅkaṅakvāṇamiśraṃ

vārastrībhiścamaramarutā vījitō bhūmipālaḥ ॥ 3 ॥

kākairniṣkuṣitaṃ śvabhiḥ kavalitaṃ

gōmāyubhirluṅṭhitaṃ

srōtōbhiṣcalitaṃ taṭāmbululitaṃ

vīcībhīrāndōlitaṃ |

divyastrikaracārucāmaramaru -

tsaṃvījyamānaḥ kadā

drakṣyē'haṃ paramēśvari tripathagē

bhāgīrathi svaṃ vapuḥ ॥ 4 ॥

abhinavabisavallī pādapadmasya viṣṇōḥ
madanamathanamaulērmālatīpuṣpamālā |
jayati jayapatākā kāpyasau mōkṣalakṣmyāḥ
kṣapītakalikalaṅkā jāhnavī naḥ punātu || 5 ||

ētattālatamālasālasarala -
vyālōlavallīlatā -
cchannaṃ sūryakarapratāparahitaṃ
śaṅkhēndukundōjjvalam |
gandharvāmarasiddhakinnaravadhū -
tuṅgastanāsphālitaṃ
snānāya prativāsaraṃ bhavatu mē
gāṅgaṃ jalaṃ nirmalam || 6 ||

gāṅgaṃ vāri manōhāri murāricaraṇacyutam |
tripurārisīraścāri pāpahāri punātu mām || 7 ||

pāpāpahāri duritāri taraṅgadhāri
śailapracāri girirājaguhāvidāri |
jhaṅkārakāri haripādarajō'pahāri
gāṅgaṃ punātu satataṃ śubhakāri vāri || 8 ||

gaṅgāṣṭakam paṭhati yaḥ prayataḥ prabhātē
vālmīkinā viracitaṃ śubhadaṃ manuṣyaḥ |
prakṣālya gātrakalikalmaṣapaṅkamāśu
mōkṣaṃ labhētpatati naiva narō bhavābdhau || 9 ||

|| śrī gaṅgāṣṭakam samāptam ||